

ویزا

ویزا ایک ایسا اجازت نامہ ہے جو آپ کو 90 دن تک کے محدود عرصہ کیلئے ناروے اور دیگر شینگن ممالک میں داخل ہونے کا حق عطا کرتا ہے۔

فیس

درخواست جمع کراتے وقت آپ کو فیس ادا کرنا ہوتی ہے۔ آپ www.udi.no/gebyr پر یا اپنے قریبی نارویجن سفارتخانے یا قونصل خانے سے فیس کی شرحیں معلوم کر سکتے ہیں۔

ویزے کی درخواست پر کارروائی میں کتنا وقت لگتا ہے؟

اگر آپ کی درخواست پر نارویجن سفارتخانہ میں کارروائی ہو تو آپ کو بالعموم دو ہفتے میں اپنی درخواست کا جواب مل جاتا ہے۔ لیکن یہ اس پر منحصر ہے کہ متعلقہ سفارتخانہ کس قدر مصروف ہے۔ آپ جہاں درخواست داخل کریں، وہاں سے پتہ کر لیں کہ کارروائی میں کتنا وقت لگے گا۔ اگر درخواست کو کارروائی کیلئے ناروے میں ڈائریکٹوریٹ برائے امور تارکین وطن کو بھیج دیا جائے تو کارروائی میں زیادہ وقت لگے گا۔ عرصہ کارروائی کے متعلق یہاں معلومات ملاحظہ کریں:

www.udi.no/saksbehandlingstider

مطلوبہ کاغذات:

- درخواست فارم • فوٹو کا ویزا سٹکر کیلئے منظور شدہ ہونا ضروری ہے۔ تصویر کے متعلق www.udi.no پر شرائط ملاحظہ کریں۔
- پاسپورٹ/کارآمد ٹریول ڈاکومنٹ
- ناروے میں آپ کے ریفرنس پرسن (آپ جسے ملنے جانا چاہتے ہیں) کی طرف سے تحریری دعوت
- رشتے داری کا ثبوت (اگر ریفرنس پرسن آپ کا رشتے دار ہو)
- قیام کیلئے آپ کے مالی وسائل کا ثبوت یا ریفرنس پرسن کی طرف سے گارنٹی۔ UDI کا ویب سائٹ دیکھیں۔
- کاغذات کا تقاضا مختلف ممالک کے درخواست دہندگان کیلئے مختلف ہوتا ہے اور اس میں تبدیلی بھی کی جا سکتی ہے۔ یورپین مالیاتی زون (EEA) کے معاہدے یا یورپین مشترکہ مالی منڈی (EFTA) کنونشن کے تحت آنے والے جن غیر ملکیوں کیلئے ویزا حاصل کرنا ضروری ہے، ان کے لئے علیحدہ اصول ہیں۔

اگر آپ کو ویزا مل جائے تو:

آپ کے پاس ایسی کارآمد ٹریول اینڈ بیلٹھ انشورنس ہونی چاہیے جو سب شینگن ممالک میں کام آتی ہو اور یہ کم از کم 30000 یورو ادا کرتی ہو۔ ویزا ملنے سے پہلے آپ کو انشورنس کا ثبوت پیش کرنا ہو گا۔

مزید معلومات کیلئے اپنے قریبی نارویجن سفارتخانہ سے رابطہ کریں۔ اگر آپ ناروے میں ہیں تو آپ پولیس یا ڈائریکٹوریٹ برائے امور تارکین وطن (UDI) سے رابطہ کر سکتے ہیں۔ اگر آپ ناروے میں پڑھنا، کام کرنا یا اپنے شریک حیات/اہل خانہ کے ساتھ رہنا چاہتے ہیں تو آپ کو اقامتی اجازت نامے کی درخواست دینا ہو گی۔ www.udi.no پر تفصیل پڑھیں۔

اگر آپ بطور سیاح، رشتے داروں سے ملاقات کیلئے، سرکاری فرائض ادا کرنے یا کاروباری یا تعلیمی دورے پر یا کسی اور ایسے مقصد کیلئے ناروے آنا چاہیں جس کیلئے اقامتی اجازت نامہ ضروری نہ ہو تو آپ کو ملاقاتی ویزا مل سکتا ہے۔

ناروے اور دیگر شینگن ممالک کیلئے جاری کیا گیا ویزا زیادہ سے زیادہ 90 دن کیلئے کارآمد ہوتا ہے۔ اصولی طور پر شینگن ممالک میں داخل ہونے کے بعد اس ویزا کی مدت میں توسیع نہیں کی جاتی۔ اس اصول سے استثناء اس صورت میں دیا جا سکتا ہے جب آپ کو شینگن ممالک میں داخلے کے بعد کوئی غیر متوقع صورت حال پیش آ جائے اور آپ کا اصل ویزا 90 دن سے کم عرصہ کیلئے جاری کیا گیا ہو۔ بہر حال شینگن ممالک میں آپ کے قیام کا مجموعی عرصہ پچھلے چھ ماہ کی مدت میں 90 دن سے زائد نہیں ہو سکتا۔ ناروے سے حاصل کیا گیا ویزا سب شینگن ممالک کیلئے کارآمد ہوتا ہے۔

ناروے آنے کیلئے کن لوگوں کو ویزا کی درخواست دینا پڑتی ہے؟

اصولی طور پر تمام افراد جو ناروے میں ملاقات کیلئے آنا چاہتے ہوں انہیں ویزا درکار ہو گا۔ ان ممالک کے شہریوں پر ویزا لینے کی پابندی نہیں ہے جنہوں نے ناروے کے ساتھ ویزا سے استثناء کا معاہدہ کر رکھا ہے۔ انٹرنیٹ کے پتہ www.udi.no پر فہرست موجود ہے کہ کن لوگوں کیلئے ویزا لینا ضروری ہے یا آپ قریبی نارویجن سفارتخانے سے رابطہ کر کے معلومات حاصل کریں۔

مندرجہ ذیل ان افراد میں شامل ہیں جن کیلئے ویزا حاصل کرنا ضروری نہیں:

- نارڈک ممالک کے شہری
- وہ غیر ملکی جن کے پاس ایسے ممالک کا کارآمد پاسپورٹ ہو جن کے ساتھ ناروے نے ویزا کی پابندی سے استثناء کا معاہدہ کر رکھا ہے
- کارآمد نارویجن امیگرینٹس پاسپورٹ کے حامل افراد
- کارآمد نارویجن ریفیوجی ٹریول ڈاکومنٹ کے حامل افراد
- ناروے اور دیگر شینگن ممالک میں اقامتی اجازت نامے کے حامل افراد

ناروے کے ویزے کیلئے میں کہاں درخواست دوں؟

ویزے کی درخواست آپ خود اپنے قریبی نارویجن سفارتخانے یا قونصل خانے جا کر دیں گے۔ ویزے کی بیشتر درخواستوں پر کارروائی وہیں ہوتی ہے۔ بعض صورتوں میں درخواست کو کارروائی کیلئے ناروے بھیج دیا جاتا ہے جہاں پر ڈائریکٹوریٹ برائے امور تارکین وطن (UDI) اس پر کارروائی کرتی ہے۔

یہ ضروری ہے کہ آپ کا نام شینگن انفارمیشن سسٹم (SIS) میں کسی بھی شینگن ملک کیلئے ناپسندیدہ شخص کے طور پر درج نہ ہو۔

کیا میرا پہلے اسی ملک میں داخل ہونا ضروری ہے جس کے ویزے کیلئے درخواست دی جا رہی ہے؟

نہیں۔ جب آپ کو ویزا مل جاتا ہے تو پھر آپ کسی بھی شینگن ملک میں داخل ہو سکتے ہیں۔ لیکن اگر آپ ناروے کی بجائے کسی اور ملک میں زیادہ تر وقت گزارنے کا ارادہ رکھتے ہیں تو آپ پر لازم ہے کہ آپ اس ملک کے سفارتخانے کو ویزے کی درخواست دیں۔

دوسرے شینگن ممالک کا سفر کرنے کیلئے کیا مجھے مزید ویزے حاصل کرنے ہوں گے؟

نہیں۔ ناروے کی جانب سے آپ کو دیا گیا ویزا تمام شینگن ممالک کیلئے کارآمد ہو گا۔

اگر میں زیادہ ممالک میں جانا چاہوں تو کیا مجھے تین ماہ سے زیادہ مدت کا ویزا مل سکتا ہے؟

نہیں۔ آپ کو 90 دن یا اس سے کم مدت کیلئے ویزا دیا جا سکتا ہے اور ویزا کی میعاد ختم ہونے سے پہلے آپ کو شینگن سے نکلنا ہو گا۔ اگر آپ ویزا کی میعاد ختم ہونے پر نہیں جاتے تو یہ امر مستقبل میں آپ کے شینگن ممالک میں داخلے پر اثر انداز ہو سکتا ہے۔

اگر میری درخواست مسترد کر دی جائے تو کیا میں فیصلے کے خلاف اپیل کر سکتا/سکتی ہوں؟

جی ہاں۔ اگر آپ سفارتخانے کی جانب سے درخواست مسترد کرنے پر اپیل کر رہے ہیں تو اپیل UDI کو بھیجی جائے گی۔ اگر آپ UDI کی جانب سے درخواست مسترد کرنے پر اپیل کر رہے ہیں تو اپیل امیگریشن ایپلز بورڈ (UNE) کو بھیجی جائے گی۔ اپیل پر بغیر فیس کے کارروائی کی جاتی ہے۔

کیا آپ ناروے کے ویزے کے متعلق مزید معلومات حاصل کرنا چاہتے ہیں؟

اگر آپ ویزے کے متعلق مزید معلومات حاصل کرنا چاہتے ہیں تو اپنے قریبی نارویجن سفارتخانے سے رابطہ کر سکتے ہیں۔ اگر آپ ناروے میں موجود ہیں تو Opplysningsstjenesten i UDI سے رابطہ کر سکتے ہیں جہاں آپ کو نارویجن، انگلش اور دوسری زبانوں میں جواب دیا جاتا ہے۔ 23 35 16 00 کو فون کریں یا ots@udi.no کو ای میل بھیجیں۔

کیا اقامتی اجازت نامے/کام کے اجازت نامے کی درخواست دینے کیلئے مجھے ویزا کی درخواست بھی دینی ہوگی؟

اگر آپ ناروے میں آباد ہونے کیلئے آ رہے ہوں تو آپ کو ناروے/شینگن ممالک کا ویزا نہیں مل سکتا۔ تاہم کچھ درخواست گزاروں کو ان کی اقامتی اجازت نامے کی درخواست کا فیصلہ ہونے سے پہلے ملک میں داخلے کیلئے ویزا (D-visum) مل سکتا ہے۔ یہ اس صورت میں ہوتا ہے جب آپ ناروے میں مستقل قیام کا ارادہ رکھتے ہوں اور آپ اقامتی اجازت نامہ ملنے کی شرائط پر پورے اترتے ہوں۔ اپنے قریبی نارویجن سفارتخانے یا UDI کے ویب سائٹ سے آپ کو مزید معلومات مل جائیں گی۔

اگر میں نے ناروے میں شادی کرنی ہو تو پھر کس طرح درخواست دینی ہوگی؟

اگر آپ ناروے میں شادی کر کے یہیں رہنے کا ارادہ رکھتے ہیں تو آپ شادی کرنے کیلئے چھ ماہ تک کے اقامتی اجازت نامے کی درخواست دے سکتے ہیں۔ اقامتی اجازت نامے کیلئے درخواست آپ کو اپنے ملک میں موجود نارویجن سفارتخانے یا پھر اس ملک سے دینی ہو گی جس میں آپ گذشتہ چھ ماہ سے کارآمد اقامتی اجازت نامے کے ساتھ مقیم ہیں۔ اگر آپ کا مقصد اپنے محبوب کو مل کر واپس لوٹ جانا ہو تو پھر آپ 90 دن تک کیلئے کارآمد ملاقاتی ویزا کیلئے درخواست دے سکتے ہیں۔

ویزا حاصل کرنے کیلئے مجھے کیا درکار ہو گا؟

ناروے میں داخل ہونے کیلئے آپ کے پاس کارآمد پاسپورٹ ہونا لازمی ہے۔ جس مدت کیلئے ویزا دیا جا رہا ہو پاسپورٹ اس مدت کے بعد مزید کم از کم 90 دن کارآمد ہونا چاہیئے۔ اپنے سفر اور ناروے میں قیام کے اخراجات کیلئے آپ کے پاس کافی رقم ہونا ضروری ہے۔ اگر آپ کے پاس مالی وسائل نہ ہوں تو ویزا ہونے کے باوجود آپ کو سرحد پر روکا جا سکتا ہے۔ بعض صورتوں میں آپ کے میزبان کی جانب سے رقم کی گارنٹی کافی سمجھی جاتی ہے کہ وہ آپ کے قیام اور واپسی کے سفر کے اخراجات دے گا۔ گارنٹی فارم ناروے میں وہ شخص بھرتا ہے جسے ملنے کیلئے آپ آئیں گے (ریفرنس پرسن) اور فارم پر پولیس سے مہر لگوانی جاتی ہے۔ گارنٹی فارم نارویجن سفارتخانے سے اور UDI کے ویب سائٹ سے حاصل کیا جا سکتا ہے۔ گارنٹی فارم ویزے کی درخواست کے ساتھ جمع کروائیں۔

یہ ضروری ہے کہ ناروے سے واپسی پر آپ کو اپنے ملک یا کسی اور ملک، جہاں کا اقامتی اجازت نامہ آپ کے پاس ہو، میں دوبارہ داخل ہونے کی اجازت ہو۔

یہ ضروری ہے کہ ویزا کی مدت ختم ہونے پر آپ ناروے سے چلے جانے کا ارادہ رکھتے ہوں۔ اگر کسی وجہ سے نارویجن حکام یہ سمجھیں کہ آپ ناروے میں ویزا کی درخواست میں بیان کردہ مدت سے زیادہ قیام کریں گے تو آپ کی درخواست مسترد کی جا سکتی ہے۔